



नव जन्चेतना

NAWA JANACHETANA NATIONAL DAILY राष्ट्रिय दैनिक



अभिनेत्री वर्षा सिवाकोटी र डेब्यु तयारीमा रहेका अमरप्रताप श्रेष्ठले फिल्म 'मोदीबेनी'को दोस्रो चरणको छायांकन थालेका छन् । पर्वतको चित्रे र फलेवासमा यो फिल्मको दुई सातासम्म छायांकन हुनेछ । दुई भिन्न समयको कथावस्तुमा बन्न लागेको फिल्मको दोस्रो चरणमा वर्तमान समयको कथा भनिनेछ । छायांकन सेटबाट प्राप्त तस्वीरमा वर्षा र अमरप्रताप रोमान्टिक देखिएका छन् । अहिलेको कथामा यी दुईजना देखिनेछन् । नवकलाकार अमरप्रतापसँग आफूले जोडी बाँध्न लागेकोमा वर्षा उत्साहित सुनिइन् ।

आजको विचार...

हामी...
(दुई पेजमा)

दीपकप्रसाद कुइकेल

अभिनेता दीपक रायमाथीकी छोरी दिव्या रायमाथीको फिल्ममा माग चुलिंदो छ । सुन्दरताका कारण चर्चामा रहेकी उनलाई एकपछि अर्को फिल्मबाट प्रस्ताव पुगिरहेका छन् । यसै वर्ष दिव्याले फिल्म 'वरिष्ठ बलराम' सम्भौता गरेकी थिइन् । तर, यो फिल्मको निर्माण अन्याल मण्डल उनले डेब्युका लागि अब अर्को फिल्म रोजेकी छन् । उनले फिल्म 'एक्टर'मा काम गर्न लागेकी हुन् । बिहीबार दिव्याको तर्फबाट आमा मञ्जु रायमाथी र 'एक्टर'का निर्माता धर्मन कुमार मण्डलीबीच काकाजी सम्भौता भएको छ । दिव्या भने यतिबेला अमेरिकामा छिन् ।

□ वर्ष २५ □ अंक २९३ □ शतक २०८० फागुन १८ गते शुक्रबार 1 March 2024, Friday □ पृष्ठ संख्या ४ मूल्य रु ५/-

सक्षिप्त समाचार

दूध किसान आन्दोलनमा




बुटवल, फागुन १७/दूधको मूल्य नपाएपछि रुपन्देहीका किसानहरू आन्दोलित बनेका छन् । किसानहरूले उत्पादन गरेको दूध खरिदमा राज्यले बेवास्ता गरेको र विचौलिया हावी हुँदै जान थालेकाले त्यसलाई रोक्न माग गर्दै उनीहरू आन्दोलनमा उत्रिएका हुन् ।

बिहीबार बुटवलको राजमार्ग चौराहामा भेला भएका रुपन्देहीका दूध किसानहरूले मन्त्रीको राजीनामा र एक घण्टा चक्काजाम गरेको थिए । उनीहरूले दूध किसानहरूको मागप्रति नेपाल सरकारले बेवास्ता गरेको भन्दै कृषिमन्त्रीको राजीनामा माग गरे । विदेशको अस्वस्थ दूध बिक्रीमा विचौलियाहरूसँग सरकार मिलेको किसानहरूको आरोप छ । नेपाली किसानको दूध खरिद गर्न र भुक्तानी दिन सरकारले बेवास्ता गरेको भन्दै रुपन्देही सहित देशभरका दूध किसानहरू आन्दोलित बन्दै आएका छन् ।

तानसेन-रानीमहल सडक स्तरोन्नती अन्तिम चरणमा एक महिनामा ८५ प्रतिशत काम सकियो

रामचन्द्र रायमाथी

पाल्पा, फागुन १७/तानसेन- रानीमहल सडक स्तरोन्नतीको काम अन्तिम चरणमा पुगेको छ । ऐतिहासिक पर्यटकीय क्षेत्र रानीमहल जाने सडक खाल्डाखुल्डी भएका कारण पर्यटकहरूले सास्ती खेप्नु परिरहेको अवस्थामा सडक पूर्वाधार विकास कार्यालय पाल्पाले ठेक्का प्रक्रियामार्फत सडक स्तरोन्नतीको काम धमाधम गराएको हो । अवलदेखि रानीमहलसम्मको सडक जोखिमयुक्त रहेकाले बाँँदै महिना सहज रूपमा यातायातका साधन चल्ने गरी लुम्बिनी प्रदेशको भौतिक पूर्वाधार विकास मन्त्रालय अन्तर्गत स्तरोन्नतीको काम भइरहेको छ । माघ १७ गतेदेखि सडक स्तरोन्नतीको काम भइरहेको हो । यहाँ सडक स्तरोन्नतीको कार्य अन्तर्गत ढलान, मेशिनरी वाल, ग्याबिड वाल लगायतका काम भइरहेका छन् । हालसम्म ८५ प्रतिशत काम सकिएको छ । ठेक्का सम्झौता अनुसार २०८० चैत ३० मा सम्पन्न गरिसक्नुपर्ने भए पनि फागुन भित्रै (एक महिना अगावै) सम्पूर्ण काम सक्ने गरी काम धमाधम भइरहेको सडक पूर्वाधार विकास कार्यालय पाल्पाका प्रमुख बासुदेव



तानसेन-रानीमहल सडक स्तरोन्नतीको काम धमाधम हुँदै । तस्वीर : श्रीधर गैरे/एनजेडी

भण्डारीले बताए । ग्राहककाली कन्स्ट्रक्सन रामपुर पाल्पाले भ्याटसहित ३६ लाख ८४ हजार ९ सय २८ रुपैयाँको लागतमा निर्माणको कार्यको जिम्मा लिएको हो । ठेक्का सम्झौता अनुसार साढे ५ मिटर सडक चौडा गर्नुपर्ने उल्लेख छ । तर निर्माण कम्पनीले जिम्मा लिएको काम करिब सम्पन्न भइसकेको छ । अहिले ठेक्का अनुसारको काम सकिए पनि सडक मर्मत, ग्याबिड जस्ता कामहरू भइरहेका छन् । कार्यालयले मर्मत अन्तर्गत १५/२० लाख बजेट छुट्याएर सडकको मर्मत सम्भार गरिरहेको छ । उसले सडक जोखिमलाई मध्यनजर गरी साढे ५ मिटर चौडालाई बढाएर ५/८० मिटरसम्म पुऱ्याएर काम गरेको हो । हालसम्म १ सय ३५ मिटर ढलानको काम सकिएको छ । हात्तीढुंगा तलको बैकुण्ठे भिरस्थित सडकमा ढलान गरी ५० सेन्टिमिटरमा प्युरासुट निर्माण समेत गरिएको छ । त्यहाँ ग्याबिड निर्माणको कार्यसँगै पाइपको काम समेत भइरहेको छ । अबको केही दिनमा सम्पूर्ण काम सम्पन्न भइसक्ने सडक पूर्वाधार विकास कार्यालयका प्रमुख भण्डारीले बताए । यहाँ सडक स्तरोन्नती भएसँगै सम्भावित दुर्घटनामा कमी आउने उनले विश्वास व्यक्त गरे । यसअघि वर्षायाममा हिलोको

कारण सवारी साधन चल्न नसक्ने र हिउँदमा खाल्डा खुल्डीका कारण रानीमहल पुग्ने पर्यटकहरूले सास्ती खेप्नुको साथै दुर्घटनाको शिकार समेत बन्नु परेको थियो । तानसेन हुँदै रानीमहलसम्म पुग्ने अधिकांस सडकमा खाल्डाखुल्डी हुनुको साथै ढलको व्यवस्था नहुँदा पानीले हिलाम्मे र चिप्लो बन्न पुगेको थियो । बाह्य र आन्तरिक पर्यटक ओहोरदोहोर गर्ने सडकमा खाल्डाखुल्डी र चिप्लोका कारण नै अस्तव्यस्त हुने गर्थो । सडक स्तरोन्नतीको काम धमाधम भएकाले सहज हुने हात्तीढुंगामा होटल व्यवसाय व्यक्त गरे । यसअघि वर्षायाममा हिलोको

पाल्पामा भेटियो पुरानो ग्रिनेड



पाल्पा, फागुन १७/जिल्लाको तानसेन नगरपालिका-११, जोगीपानीमा ग्रिनेड फेला परेको छ । माओवादी सशस्त्र द्वन्द्वका बेला राखिएको हुनसक्ने आशंका गरिएको ग्रिनेड जोगीपानीस्थित लिपिन्देवी आधारभूत विद्यालयनजिकै भेटिएको हो । गस्तीमा गएको नेपाली सेनाको दि फेमस महीन्द्रदल गणका एलआरपी टोलीले ग्रिनेड फेला पारेको जिल्ला प्रहरी कार्यालय पाल्पाका प्रहरी प्रमुख एसपी नरेन्द्र चन्दले एनजेडीलाई जानकारी दिए । बाँभो बारी नजिकैको भाँडीमा प्लास्टिकको ग्रिनेड फेला परेको एसपी चन्दले बताए । उनका अनुसार नेपाली सेनाले उक्त ग्रिनेड डिस्पोज गर्ने तयारी गरिरहेको छ । पुरानो जस्तो देखिने उक्त ग्रिनेडका विषयमा थप अनुसन्धान भइरहेको प्रहरीले जनाएको छ । पाल्पामा बेला बेलामा विभिन्न स्थानमा बम र तिनमा प्रयोग हुने सामानहरू भेटिने र सेनाले डिपोज गर्ने गरिरहेको छ । गत वर्ष पनि तानसेनस्थित जिल्ला अस्पताल नजिकै गोलाखानामा घडेरी खन्ने क्रममा तीन सय ३० भन्दा बढी तोपका गोला भेटिएका थिए । नेपाली सेनाको जग्गा रहेको ठाउँमा घडेरी खन्ने क्रममा पुराना तोपका गोला फेला परेका हुन् ।

मापदण्ड विपरीतका खानी रोक्न वाइसीएलको माग

पाल्पा, फागुन १७/ नेकपा (माओवादी केन्द्र) को सहायक संगठन योङ्ग कम्युनिस्ट लिग (वाइसीएल) पाल्पाले जिल्लामा मापदण्ड विपरीत सञ्चालित चुनढुङ्गा खानी रोक्न सम्बन्धित निकायसँग माग गरेको छ । उसले मापदण्ड विपरीत उत्खनन् र ढुवानीले मानवीय जोखिम तथा वातावरणीय असन्तुलन भएको ठहर गर्दै त्यस्तो कार्य रोक्न माग गरेको हो । वाइसीएलले प्रमुख जिल्ला अधिकारी आनन्द प्रसाद काफ्लेलाई भेटेर मापदण्ड विपरीत सञ्चालनमा आएका चुनढुङ्गा खानी रोक्न माग गर्दै ध्यानाकर्षण पत्र बुझाएको छ । जिल्लाका ज्यामिरे, रहवास, हात्तीलुङ, मस्याम, मरेक, कोलडाँडा, श्रीडाँडा, कंचल, सिद्धेश्वरमा सञ्चालित अधिकांस चुनढुङ्गा खानी मापदण्ड विपरीत उत्खनन र ढुवानी भइरहेको



वाइसीएलले जनाएको छ । यी खानीहरूमा जथाभावी रूपमा उत्खनन् हुँदा जंगल मासिने, पानीको मुहान सुक्ने, कृषि उत्पादनमा ह्रास आउने जस्ता समस्या देखिएको भन्दै त्यसलाई तत्काल रोक्ने दिशामा ध्यान दिन वाइसीएलका जिल्ला संयोजक कमल श्रेष्ठले प्रजिअ काफ्लेलाई आग्रह गरे । खानीमा सञ्चालित टिपरले क्षमता भन्दा बढी चुनढुङ्गा ढुवानीका कारण सडक समेत अस्तव्यस्त बन्ने

गएको र स्थानीयको भान्सादेखि ओढ्युनसम्म धुलो पुगेर स्वास्थ्यमा असर पुऱ्याएकाले त्यसतर्फ ध्यान दिनुपर्ने संयोजक श्रेष्ठको भनाई छ । चुनढुङ्गा खानी सञ्चालन आइइए र माइनिङ्ग स्किम अनुसार उत्खनन् गरिनुपर्ने, स्वास्थ्य र कृषि क्षेत्रमा भएका हानीनोक्सानी न्यूनीकरण गर्नुपर्ने, खानी प्रभावित क्षेत्रका स्थानीय बासिन्दासँग गरिएको सम्झौता कार्यान्वयन गर्नुपर्ने,

प्राकृतिक स्रोत माथिको दोहन र चुरेमा पर्न गएको असरमा यसको दिगो रूपमा समधान गर्नुपर्ने, विभिन्न सामाजिक सांस्कृतिक विकृति तथा विसतिलाई रोक्ने, चुनढुङ्गा ढुवानी क्षमता भन्दा बढी बोक्नमा रोक लगाउनुपर्ने लगायतका माग वासियलले राखेको छ । नेकपामा माओवादी पाल्पाका अध्यक्ष राजेन्द्र विश्वकर्माको चुनढुङ्गा खानी मापदण्ड अनुसार सञ्चालन हुन नसकेका कारण मानवीय तथा प्राकृतिक सौन्दर्यता गुमेको बताए । उनले भने 'खानीहरू सरकारको मापदण्ड अनुसार चल्नुपर्छ हैन भने तिनीहरूलाई तत्काल कानुनी कारवाही गरिनुपर्छ ।' प्रजिअ काफ्लेले भने यस विषयमा आफ्नो ध्यानाकर्षण भएको भन्दै वास्तविकता अध्ययन गरेर जायज मागहरू सम्बोधन गरिने बताए ।

